

# قرآن کی بعض صفات

نعیم الدین اصلاحی

(قطع ۲)

مجید

اوپر جو کچھ عرض کیا گیا ہے اس سے یہ بات پورے طور پر سامنے آتی ہے کہ قرآن کو جو لوگ اللہ کی کتاب مانتے ہیں ان پر کیا کیا ذمہ داریاں عائد ہوتی ہیں۔ اب مختصرًا یہ جان لیجئے کہ قرآن کے ساتھ چند اور الفاظ مل کر آتے ہیں۔ مثلاً سورہ ق اور سورہ البروج میں آیا ہے:

وَالْقُرْآنِ الْمَجِيدِ  
هَلْ مُوْلَىٰ قُرْآنٌ مَّكِيدٌ

مجید کے معنی

مجید کے معنی بلند، بزرگ اور اونچا کے بھی آتے ہیں اور حد درجہ سخنی اور فیاض کو بھی کہتے ہیں بلکہ کلام عرب میں دوسرے معنوں میں زیادہ استعمال ہوتا ہے۔  
لسان العرب میں ہے:

المجد المروءة والسماء مجد کے معنی سخاوت اور آدمیت کے ہیں۔

الْمَاجِدُ مَفْضَالٌ كَثِيرُ الْخَيْرِ

الْمَجِيدُ مَفْعِلُ مِنْهُ ماجد حد درجہ سخنی اور فیاض کو کہتے ہیں اور مجید اسی کا مبالغہ ہے۔

غور کیجئے کہ جب ہم اس کتاب کو قرآن مجید کہتے ہیں تو ہم پر کیا لازم آتا ہے، کیا ہمارا فرض یہ نہیں بن جاتا کہ ہم اپنی ضرورتیں اور مشکلات اسی کے سامنے پیش کریں۔ کیا یہ ہمارے لئے ضروری نہیں ہے کہ جو کچھ مانگنا ہو اسی سے مانگیں کیونکہ یہ کتاب اپنے پاس خزانہ رکھتی ہے اور

حد درجہ فیاض اور سخن بھی ہے۔

زرا غور سمجھئے کہ وہ لوگ جو اس کتاب کو اپنی بغل میں لے ہوئے ہیں اور پھر اپنی زندگی کی مشکلیں حل کرنے کے لئے دوسری کتابوں کی طرف رجوع کرتے ہیں کیا وہ جھوٹے نہیں ہیں اگر اس کتاب کو قرآن مجید کہتے ہیں؟ وہ دنباڑی کرتے ہیں اگر رزق کا خزانہ رکھتے ہوئے دوسرے دروازوں پر کامہ گدائی لے پھرتے ہیں۔

### الکریم

قرآن مجید کی ایک صفت کریم بھی آتی ہے۔ سورہ واقعہ میں فرمایا:

إِنَّهُ لِقُرْآنٌ كَرِيمٌ (۵۶: ۷۷)

کریم کا ترجیح عام طور پر بزرگ سے کیا جاتا ہے لیکن حقیقت میں کریم اس شخص کو کہتے ہیں جو اپنے اندر وہ تمام اخلاقی خوبیاں رکھتا ہو جو ایک انسان کے اندر ہونی چاہیں چنانچہ لسان العرب میں ہے:

الکریم الجامع لكل انواع الخبر والشرف والفضائل

قرآن کو کریم اس لے کہتے ہیں کہ اس کے اندر وہ تمام خوبیاں پائی جاتی ہیں جو ایک آسمانی کتاب میں ہونی چاہیں۔ قرآن کریم کے ہوتے ہوئے اپنے اخلاق کو سنوارنے اور قلب و روح کو پاکیزہ کرنے کے لئے کسی اور کتاب کی طرف رجوع کرنے کی ضرورت باقی نہیں رہ جاتی۔

### الحکیم

عربی زبان میں حکیم اس شخص کو کہتے ہیں جس کی زندگی مہذب ہو، اچھے اخلاق اس سے پھوٹتے ہوں، اس کے قول و فعل میں کوئی تضاد نہ ہو۔ قرآن کو حکیم کہنے کا مطلب یہ ہے کہ یہ وہ کتاب ہے جو آدمی کے قلب میں وہ استعداد، صلاحیت، اور حکمت و بصیرت پیدا کرتی ہے جس کی مدد سے وہ ہر جگہ حق و باطل میں تمیز کر لیتا ہے۔ یہ کتاب آدمی کو وہ اصول فراہم کرتی ہے جو اس کی زندگی سنوارتے اور مہذب بناتے ہیں۔ اس کتاب کو کتابِ حکیم اس لے بھی کہا جاتا ہے کہ یہ کتاب بچی کتاب ہے، اس میں جتنی چیزیں ہیں سب کی سب بچی ہیں۔ جھوٹ کی آمیزش ہرگز نہیں ہے۔ یہ وہ کتاب ہے جو ہمارے قضیوں اور جھکڑوں کا نہایت ہی حکمت اور بصیرت کے ساتھ فیصلہ کرتی ہے۔

ان صفات کے علاوہ قرآن مجید کی کچھ اور صفات بھی ہیں جن کا ذکر قرآن مجید میں بار بار ہوا ہے۔

اس کتاب کی نہایت نمایاں اور ابھری ہوئی صفت نور ہے، نور کے معنی روشنی کے ہیں، روشنی کس لیے ہوتی ہے؟ ہم بھی جانتے ہیں کہ جب رات اندر ہی ہو، راستہ نظر نہ آتا ہو اور ہولناک اور پر خطر بھی ہو تو ایسی حالت میں روشنی کی نیت ضرورت ہوتی ہے جس سے آدمی اپنا راستہ آسانی سے طے کر سکے۔ یہ کتاب بھی آدمی کے لیے روشنی کا کام دینی ہے، راستہ دکھاتی ہے، مشکلوں کو حل کرتی ہے، خطرات کی جگہ سے آگہ کرتی ہے، سفر کو آسان کرتی ہے، منزل تک پہنچاتی ہے۔

سورہ مائدہ میں فرمایا:

لَدُجَّاَةَ كُمْ قِنَ اللَّهُ نُورٌ وَكِتَابٌ شَيْعَنَ (المائدۃ ۵: ۵)

یعنی تمہارے پاس اللہ کی طرف سے ایک روشنی یعنی ایک واضح کتاب آگئی ہے۔

ایک دوسری جگہ فرمایا:

أَنْزَلْنَا إِلَيْكُمْ نُورًا شَيْئًا (النساء ۲: ۱۴۳)

اسی طرح اس کو بہت سی جگہوں پر نور کہا گیا ہے اور قرآن میں جمل اس کو نور کہا گیا ہے وہیں اس کا تقاضا بھی رکھ دیا گیا ہے مثلاً سورۃ التغابن میں ہے:

فَأَمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا (۸: ۷۳)

اے لوگو! اللہ اور اس کے رسول پر سچائی کے ساتھ ایمان لاؤ، خدا کی توحید اختیار کرو اور اس کے رسول کی فرماتجرا دارانہ اطاعت کرو اور اس نور پر ایمان لاؤ جو ہم نے اتنا رہا ہے یعنی اس نور سے روشنی حاصل کرو اس کے ذریعہ اپنے دل کی تاریکیوں کو دور کرو۔

سورۃ الشوریٰ میں فرمایا:

وَلِكِنْ جَعَلْنَاهُ نُورًا نَهْدِي بِهِ مَنْ نَشَاءُ مِنْ عِبَادِنَا (۵۲: ۳۲)

اس سے معلوم ہوا کہ خدا کی یہ دلیل وہ کتاب نور ہے جس سے آدمی سیدھے راستے پر چل سکتا ہے۔ سورہ اعراف میں اس کتاب کو نور فرمائے کے بعد اس کی پیروی کرنے پر کامیابی کی خوشخبری سنائی ہے:

فَالَّذِينَ آمَنُوا بِهِ وَعَزَّزُوهُ وَنَصَرُوهُ وَاتَّبَعُوا النُّورَ الَّذِي أَنْزَلْنَا مَعَهُ أَوْلَئِكَ هُمُ الْمُفْلِحُونَ (۷: ۱۵۶)

یعنی جو لوگ اس آخری پیغمبر پر ایمان لائیں گے اور اس کی توقیر کریں گے اور جلو کرنے میں اس کی مدد کریں گے اور اس کی روشنی کے پیچے چلیں گے جو اس پیغمبر پر اتاری گئی ہے تو وہی لوگ دائیٰ کامیابی پائیں گے۔

اس آیت میں روشنی کے پیچے چلنا یعنی روشنی کو آگے رکھنے کا حکم دیا گیا ہے۔ اس کے معنی یہ ہیں کہ جو اس روشنی کو چھپائے اور کسی طرح اس پر پردہ ڈال دے تاکہ روشنی کے پیچے نہ چلے بلکہ خود اس کے آگے چلے اور روشنی کو اپنے پیچے چلائے چلائے تو وہ جھوٹا ہے جو اپنی زبان سے اسے نور کرتا ہے۔ ایسے لوگوں کی پوری زندگی تاریکیوں میں گزرتی ہے، سماج کی تاریکیوں میں، رسوم و رواج کی تاریکیوں میں، انسانی خواہشات کی تاریکیوں میں اور نہ جانے کن کن تاریکیوں میں۔ مگر۔۔۔ صد افسوس! اس پر بھی وہ اپنے آپ کو روشن ضمیر، روشن دماغ سمجھتے ہیں، اور اپنی زندگی کو کامیاب زندگی کہتے ہیں۔ ایسے ہی لوگوں کے سلسلے میں قرآن کا ارشاد ہے:

أَوْ كَلْمَتَتِ فِي هَرِيرَ لَعْجَى بَقَشَهُ مَوْجٌ تِينَ لَوْقِهِ مَوْجٌ مِّنْ لَوْقِهِ مَحَاجَبُ ظَلَمَاتٌ بَعْضُهَا فَوَقَ  
بَعْضٍ إِنَّا أَخْرَجَنَا مَهْدَةً لَكُمْ هَكَذَ بَرَآهَا وَمَنْ لَمْ يَجْعَلِ اللَّهَ لَهُ نُورًا فَمَا لَهُ مِنْ نُورٍ ○ (سورة  
النور: ۲۲)

یعنی ان کی مثل ایسی ہے جیسے ایک گرے سمندر کے اندر تاریکیاں ہوں، موج کے اوپر موج اٹھ جو رہی ہوں، اوپر سے بادل چھائے ہوئے ہوں، تاریکیوں پر تاریکیاں چھائی ہوتی ہوں، اگر اپنا ہاتھ نکالے تو اس کو بھی نہ دیکھے پائے اور جس کو اللہ روشنی نہ بخشے تو پھر اس کے لیے کہیں روشنی؟

### النِّعْمَةُ وَالرَّحْمَةُ

یہ کتاب نعمت اور رحمت بھی ہے، رحمت اس لیے کہ ان کا خالق و مالک رحیم بھی ہے، اس کی رحمت کا تقاضا ہے کہ اس نے اپنے بندے کو زندگی کی تاریکیوں میں ادھر ادھر بھٹکنے کے لیے خیس چھوڑا بلکہ زندگی گزارنے کے لیے ایک اعلیٰ دستور العمل اور ایک بلند پایہ نظام زندگی دیا۔ اسی وجہ سے ارشاد فرمایا:

تَنْهِيَلَ الْعَزِيزِ الرَّحِيمِ (۳۶: ۷)

یعنی یہ کتاب انسانوں کی ہدایت و رہنمائی کے لیے ایک غالب اور حد درجہ مریان ہستی کی طرف سے اتاری گئی ہے۔ سورۃ الرحمن میں فرمایا:

أَرَرَحْمَنُ ۖ عَلَمَ الْفَرْزَانَ ۗ خَلَقَ الْإِنْسَانَ ۗ عَلَّمَهُ الْبَيَانَ ○ (۵۵: ۱-۳)

## قرآن کی بعض صفات

وہ نہایت رحم والا ہے، اسی نے قرآن کی تعلیم دی، انسان کو پیدا کیا اور اسے قوت گویائی جیسی عظیم نعمت عطا فرمائی۔

اور یہ کتاب اس پسلو سے بھی رحمت ہے کہ آخرت میں اللہ تعالیٰ کی رحمت انہیں لوگوں کو حاصل ہوگی جو اس دنیا میں اس کتاب پر عمل کرتے ہوئے خدا کے حضور حاضر ہوں گے۔  
یہ کتاب نعمت بھی ہے اور سب سے بڑی نعمت کا تقاضا ہے کہ آدمی نعمت بخشنے والے کا شکر ادا کرے اور سب سے بڑی نعمت کا شکر یہ ہے کہ آدمی اس کتاب کی بتائی ہوئی راہ پر چلے اور یقین و اعتماد رکھے کہ زندگی کا وہی راستہ صحیح اور حق ہے جو یہ کتاب بتاتی ہے اور جو شخص کوئی اور راستہ اختیار کرے یا کچھ دور تک خدا کے ہتائے ہوئے راستے پر چلے اور پھر کہیں انسانی راستے پر چل پڑے تو وہ ناشکرا ہے اور جھوٹا ہے جو یہ کہتا ہے کہ یہ کتاب ہدایت ہمارے لیے سب سے بڑی نعمت ہے۔

## جل اللہ

سورہ آل عمران میں اللہ تعالیٰ نے فرمایا:

وَاعْتَصِمُوا بِحَبْلِ اللّٰهِ جَمِيعًا (۱۰۳: ۳)

اور اللہ کی رسی کو مضبوطی سے تھام لو۔

اس آیت کی میں جل اللہ استعمال کیا گیا ہے۔ اس کا معنی کیا ہے؟ اس کی وضاحت خود پیارے رسول نے فرمائی ہے:

القرآن حبل اللہ المتعین لا تنقضی عجائبه ولا يخلق عن کثرة الرد من قال به

صدق ومن عمل به وشد ومن اعتصم به هدی الى صراط مستقیم (ا) کشف ج ۹، ص

(۳۰۶)

قرآن اللہ کی مضبوط رسی ہے اس کے عجائب کبھی ختم نہیں ہو سکتے اور یہ ایسا لباس ہے جو کثرت استعمال سے پرانا نہیں ہوتا ہے۔ اور جس کی گنگتوں اس کے مطابق ہوگی وہ سچا ہو گا، جو اس پر عمل کرے گا وہ کامیاب ہو گا اور جو اس کی پناہ میں آتے گا اس کو صراط مستقیم کی ہدایت ملے گی۔

ایک دوسری حدیث میں حضرت ابو شریع خزاعی فرماتے ہیں:

خرج علينا رسول الله صلى الله عليه وسلم فقال ليس تشهدون ان لا إله إلا الله

والى رسول الله قالوا بلى! قال ان هذا القرآن طرفه بيد الله وطرفه بآيدهكم

لَمْ يَسْكُنُوا بِهِ فَانْكَمْ لَنْ تَضْلُوا وَلَنْ تَهْلِكُوا أَبْدًا۔

ایک دن نبی ﷺ اپنے مجرے سے نکل کر ہم لوگوں کے پاس آئے اور فرمایا کہ کیا تم لوگ گواہی نہیں دیتے کہ اللہ کے سوا کوئی مجبود نہیں اور کیا کوئی نہیں دیتے کہ میں اللہ کا رسول ہوں۔ لوگوں نے جواب دیا ہاں ہم لوگ ان دونوں کی گواہی دیتے ہیں۔ اس کے بعد آپؐ نے فرمایا دیکھو اللہ کی کتاب ۔۔۔ قرآن ۔۔۔ کا ایک سرا تو اللہ کے ہاتھ میں ہے اور دوسرا سرا تمہارے ہاتھوں میں ہے۔ پس قرآن کو مضبوطی سے تھامے رکھنا تو نہ کبھی گمراہ ہو گے نہ تباہ ہو گے۔

اس حدیث کی تشریح کرتے ہوئے مولانا جلیل احسن ندوی فرماتے ہیں:

یہ حدیث قرآن مجید میں داعتصموا بحبل اللہ کی بہترین تفسیر کرتی ہے: قرآن مجید دراصل ایک رسی ہے جس کا ایک سرا اللہ کے ہاتھ میں اور دوسرا اہل ایمان کے ہاتھوں میں ہے۔ جب تک مسلمان اس کو مضبوطی سے تھامے رکھیں گے انہیں خدا کی عمد بلتی رہے گی اور دنیا میں بھی عزت و سریلندی اور آخرت میں بھی ابدی راحت فیض ہو گی۔ ”حبل“ کے معنی معاہدے کے بھی آتے ہیں اور معلوم ہوا معاہدہ ایک طرفہ نہیں ہوتا۔ بس حضورؐ کے ارشاد کا مدعا یہ ہے کہ قرآن دراصل ایک عہد نامہ ہے۔ یہ ایک معاہدہ کی دستاویز ہے جو مسلمانوں اور رب کائنات کے درمیان طے پائی ہے۔ اس دستاویز میں دو موٹی دفعات ہیں۔ پہلی دفعہ مسلمانوں کے متعلق ہے اور دوسری دفعہ کا تعلق خدا ہے۔ مسلمانوں سے متعلق دفعہ تیس تحریر ہے کہ اے اللہ ہم تم تیری کتاب کی روشنی میں زندگی گزاریں گے، تیرے جملہ احکام کو نانیں گے، تیرے بندے بن کر جیش گے، اور تیری بندگی کی حالت میں مرس گے۔

اور خدائی دفعہ میں درج ہے کہ جب تک تم عہد پر قائم رہو گے تب تک میں دنیا میں تمہارا حامی و ناصر ہوں گا، دشمن کے مقابلے میں تم کو غالب و کامران ہناؤں گا۔ لیکن اگر تم نے اپنے عہد میں خیانت کی تو بقدر خیانت میری حمایت و نصرت سے محروم ہو جاؤ گے اور عہد بدلنی کی تو میری حمایت و نصرت سے ٹکلی طور پر محروم تمہارا مقدار بن جائے گی۔” (سینیۃ نجات، ص ۳۳)

الذکر

قرآن مجید اپنی ایک صفت ذکر اور ذوالذکر بھی بتاتا ہے۔ ذکر کے معنی یاد دلانے کے ہیں۔

## قرآن کی بعض صفات

یعنی آدمی کے خیر میں جو باتیں گوندھ دی گئی ہیں اور جنہیں وہ اس دنیا میں پھنس کر بھول گیا ہے۔ انہیں باتوں کو یہ کتاب یاد دلاتی ہے۔ اوپر سے کوئی چیز آدمی پر نہیں لادتی بلکہ جو کچھ انسانی فطرت میں ہے اس کو ابھارتی ہے اور اس کی تفصیلات پیش کرتی ہے۔ آدمی کی فطرت میں توحید خالص رکھ دی گئی ہے اور اس کی جڑیں انسانی فطرت میں اتنی گرمی ہیں کہ کوئی چیز بھی اب تک اکھاڑ نہیں سکی ہے۔

یہ کتاب --- قرآن مجید --- اس کو، جو کبھی دنیا میں پھنس جانے کی وجہ سے دب جاتا ہے۔ زمین و آسمان کی نشانیوں کے ذریعہ ابھارتی ہے، اور صحیح طور پر استعمال کرنے کی تفصیلات پیش کرتی ہے۔

یہ کتاب اس بات کو بھی بار بار بیان کرتی ہے کہ انسان اس کائنات میں اشرف الخلوقات ہے۔ دنیا کی ساری چیزیں اسی کی خدمت پر مامور ہیں۔ آفتاب و ماہتاب کی گردش، رات اور دن کا آنا جانا، ہواوں کا چلننا، بادلوں کا مینہ برساننا، پھر کھیتوں کا سر بیزو شاداب ہونا، باغ و چمن، دزیا اور پہاڑ، نیلا آسمان، چمکتے تارے، نیم سحری، پھولوں کی خوبیوں پرندوں کے نفعے سب اسی کل سرسبد --- انسان --- کی نفع رسانی کے لیے ہیں۔ ان میں سے کوئی شے بھی انسان کی ہمسری کا دعویٰ نہیں کر سکتی، اور پھر انسان کی کتنی بڑی نادانی ہے کہ عظمت و سرپلندی کا تاج اس کے سر پر رکھا گیا ہے اور وہ حقیر سے حقیر خلوق کے سامنے جھلتا ہے۔

یہ کتاب گزشتہ قوموں کے عروج و زوال کی تاریخ اور ان کے اچھے اور بے اعمال اور ان کے نتائج کو بڑی قوت کے ساتھ پیش کرتی ہے۔ اس پلے سے بھی قرآن کو ذکر یا ذوالذکر کہا گیا ہے۔

## الشفاء

قرآن کی ایک صفت الشفا بھی ہے۔ سورہ یونس میں ہے:

نَاهِئَا النَّاسُ قَدْ جَاءَتْكُمْ مَوْعِظَةٌ مِنْ رَبِّکُمْ وَشِفَاءٌ لِمَا فِي الصُّدُوفِ وَهُدًى وَرَحْمَةٌ لِلْمُؤْمِنِينَ (۱۰: ۵۷)

اے لوگو! تمہارے پاس تمہارے رب کی طرف سے نصیحت، سینوں کے امراض کے لیے شفا اور اہل ایمان کے لیے ہدایت و رحمت آگئی ہے۔

شفا کے معنی "اچھا کرنے" اور بیماری دور کرنے اور سکون بخشے کے ہیں۔ بیماریاں وہ طرح کی

ہوتی ہیں۔ ایک وہ بیماری جو انسان کے جسم کو لاحق ہوتی ہے اور چونکہ ہلکی اور معمولی ہوتی ہے اسی لئے اس کا علاج اللہ تعالیٰ نے انسانی عقل کے حوالے کر دیا، یعنی انسان کو اپنی عقل کی مدد سے اپنی جسمانی بیماریوں کے سلسلے میں سوچتا ہے، اس کی تدبیر کرنی ہے اور پھر اس کا علاج کرنا ہے۔ دوسری قسم کی بیماریاں ہیں جو انسان کی روح اور اس کے اخلاق کو لگتی ہیں۔ یہ بیماریاں سخت چیزیں ہوتی ہیں اور ان کا علاج عقل انسانی کی دسترس سے باہر ہوتا ہے۔ عقل میں سرے سے یہ صلاحیت ہی نہیں کہ وہ ان بیماریوں کی صحیح تشخیص کر سکے اور مکمل اور کامیاب نسخہ لکھ سکے۔ اس لئے خدائے علیم و خیر نے ان بیماریوں کا علاج اپنے ذمہ لیا ہے اور اس کے لئے اس نے رسول مجیب اور کتابیں اتاریں۔

یہ کتاب قرآن مجید انسانی بیماریوں کا علاج کرتی ہے۔ ان کی فکری بیماریوں کو دور کرتی ہے۔ امن کی طاقت بخششی ہے۔ بذھال آدمی کو بھلا چنگا کرتی ہے، لا غری اور کمزوری کو دور کرتی ہے اور آدمی کو اوہام و خرافات اور بت پرستی کے اندر ہیروں سے نکالتی ہے اور انسانوں کے درمیان اتفاق اور بھائی چارے کا تعلق قائم کرتی ہے، پھر ایمان لانے والوں کے دلوں میں جو شکوک و شبہات پیدا ہوتے ہیں ان کا علاج کرتی ہے، سخت پریشان کن اور غیر یقینی حالات میں ان کے دلوں کو سکون بخششی ہے۔ جو فرد اور گروہ بھی اس نسخے پر عمل کرے گا اس کے قلوب و اذهان ہر طرح کی خراپیوں اور بیماریوں سے پاک ہو جائیں گے۔

آیت کریمہ میں (شِفَاءٌ تِمَّا فِي الصُّدُّونِ) ہے۔ فی الصدور کی وضاحت کرتے ہوئے امام المند مولانا آزاد فرماتے ہیں:

یاد رہے کہ عربی میں قلب، فؤاد اور صدور کے الفاظ جب کبھی ایسے موقع پر بولے جاتے ہیں جیسا کہ یہ موقع ہے تو ان سے مقصود انسان کی محتنی حالات ہوتی ہے۔ یعنی ذہن و فکر کی قوت، عقل و اور اک جذبات و عواطف، اخلاق و عادات، اندر ہونی حیات۔

وہ عفو مقصود نہیں ہوتا جو فنِ تشریع کا دل اور سینہ ہوتا ہے۔ بس دل کی شفا کا مطلب یہ ہوا کہ انسان کی فکری و اخلاقی حالت میں جس قدر مرض ہو سکتے ہیں۔ ان سب کے لئے یہ نسخہ شفا ہے۔ یہ قرآن کے اوصاف کا محض مدعا نہ اعلان ہی نہ تھا بلکہ اس کی صداقت کی سب سے زیادہ موثر دلیل بھی تھی۔ اگر ایک شخص دعویٰ کر لے کہ وہ طبیب ہے تو سب سے زیادہ سل اور قطعی ذریعہ اس کی جانش کا یہ ہو گا کہ دیکھا

## قرآن کی بعض صفات

جائے کہ اس کے علاج سے بیماروں کو شفا ملتی ہے یا نہیں۔ اگر تم دیکھو کہ موت کی آغوش میں پہنچے ہوئے بیمار اس کے شفا خانہ میں داخل ہوئے اور تند رست ہو کر نکلے تو تسلیم کرلو گے کہ یہ اپنے دعویٰ میں سچا ہے۔

قرآن نے بھی جاہجا بھی جانچ اپنے مسکروں کے سامنے پیش کی ہے۔ اس نے کہا ہے کہ میں نبھا شفا ہوں اور ثبوت میں مومنوں اور متیقیوں کی جماعت پیش کر دی جو اس کے دارالشفاء میں تیار ہوئی تھی کہ دیکھ لو کہ یہ تند رست ہوئے ہیں کہ نہیں؟ آج بھی اس کی ولیل اسی طرح قطعی ہے جس طرح عہدِ نزول میں تھی۔ اگر اس نے عرب جاہلیت کے مریضانِ روح و دل میں سے ابو بکرؓ، عمرؓ، علیؓ، خالدؓ، سلمانؓ، ابو ذرؓ وغیرہم جیسی تند رست روحیں پیدا کر دی تھیں تو کیا اس کے نبھا شفا ہونے میں شک کیا جاسکتا ہے؟ (ترجمان القرآن، ج ۳، ص ۲۳ - ۵۲۲)

آج پوری دنیا کے انسانیت سخت اور چیخیدہ، روحلانی اور اخلاقی بیماریوں کی لپیٹ میں ہے۔ دورِ دور تک تند رستی، صحت اور شفاء کی کوئی علامت نظر نہیں آرہی ہے اور دنیا کے بڑے بڑے مفکرین جس قدر اس کے علاج کی کوشش کر رہے ہیں۔ مرض بودھتا ہی چلا جا رہا ہے اور حیرت تو یہ ہے کہ مریض تحکم ہار کر پھر اسی عطار سے دوا لینے پر مجبور ہے جس نے اسے مملک بیماری میں ڈالا ہے۔ آخر اس کا سبب کیا ہے؟ کیا اس کی وجہ اس کے علاوہ بھی کوئی ہو سکتی ہے کہ وہ ماہر اور حاذق طبیب جو لوگوں کی بیماریوں کا واحد علاج تھا اس نے اپنی دکان ہی سمیٹ لی۔

وہ جو بچتے تھے دُولتے دل وہ مذکان اپنی بڑھا گئے

اگر آج عالمِ اسلام نے اپنی روحلانی اور اخلاقی صحت مندی کا ثبوت دیا ہوتا تو کوئی وجہ نہیں تھی کہ روس سے چھٹکارا پانے والی مسلم ریاستیں پھر اپنے سیاسی، معاشی اور معاشرتی مسائل کے حل کے لیے مغربی تمدن و معاشرت کو اپنے لیے پند بکرتیں۔

بقیہ: مولانا سید احمد عروج قادری مرحوم

کراپنے خالق کے حضور جا پہنچے۔ کچھ عرصہ پہلے دورانِ سفر جو حاوی ان کو پیش آیا وہ فی الحقيقة سفر آخرت کی تہمید تھا اور اس دنیا میں ان کی آخری آزمائش بھی۔ اللہم اخْفِرْهُ وَتَقْبِلْ حَسْنَاتَهُ!

مولانا مرحوم کا خیال آتا ہے تو اس کے ساتھ ہی علامہ اقبال کے یہ دو شعر سطح ذہن پر ایکر آتے ہیں ہو حلقة پیاراں تو بریشم کی طرح نرم رزم حق و باطل ہو تو فولاد ہے مومن جس سے جگر لالہ میں محنڈک ہو وہ جہنم دریاؤں کے دل جس سے دل جائیں وہ طوفان